

సంపాదకీయం

ప్రభాత సమాచారం
తెలంగాణ తెలుగు దినపత్రిక

కుమారస్వామీ...ఇది ఏమీ ?

కేంద్రంలో ఉక్కు గనుల శాఖ మంత్రి గా కర్ణాటక మాజీ ముఖ్యమంత్రి జేడీఎస్ అధినేత కుమారస్వామి ఆరు నెలల క్రితం బాధ్యతలు స్వీకరించారు. ఆ వెంటనే ఆయన విశాఖ స్టీల్ ప్లాంట్ ని సందర్శించారు. కార్మికులు ఉద్యోగులతో మాట్లాడారు. విశాఖ స్టీల్ ప్లాంట్ సామర్థ్యాన్ని ఆయన చూసి ప్లాంట్ కి భరోసా ఇచ్చారు. ప్రైవేటీకరణ వార్తల మీద కూడా కార్మికులు ఆయన దృష్టికి తీసుకుని వచ్చాను తాను తొందరలో కేంద్ర పెద్దలతో మాట్లాడి అన్నీ సానుకూలం అయ్యేలా చూస్తానని హామీ ఇచ్చి వెళ్లారు అయితే విశాఖ ఉక్కు గతి మారలేదు సరికదా మరింతగా ప్రైవేటీకరణ సాగుతోంది. ఆఖరుకు విషయం ఎంత దాకా వచ్చిందంటే స్టీల్ ప్లాంట్ లోని అగ్ని మాపక విభాగాన్ని కూడా ప్రైవేట్ కి ఇచ్చేందుకు తాజాగా నోటిఫికేషన్ జారీ చేశారు. దీంతో పాటు సకాలంలో కార్మికులు ఉద్యోగులకు జీతాలు రాకపోవడంతో పాటు అనేక ఇతర సమస్యలతో ప్లాంట్ ఉద్యోగులు సతమతమవుతున్నారు. ఇరవై వేల మంది దాకా ఉద్యోగులు కార్మికులు ఉన్న ప్లాంట్ ని ఆదుకోవాలని వారు కోరుతున్నారు. లాభాల బాటలోకి ప్లాంట్ రావాలి అంటే పదిహేను వేల కోట్ల రూపాయల ఆర్థిక సాయం అందించాలని కోరుతున్నారు. ఇటీవల విశాఖ ఎంపీ భరత్ కూడా కేంద్రం ప్యాకేజీని విశాఖ స్టీల్ ప్లాంట్ కి ప్రకటించాలని కోరారు. ఈ నేపథ్యంలో కర్ణాటక లోని స్టీల్ ప్లాంట్ కి పది హేను వేల కోట్ల రూపాయల ఆర్థిక ప్యాకేజీని కేంద్రం ప్రకటించింది. కుమార స్వామి సొంత రాష్ట్రంలోని ప్రభుత్వ రంగ సంస్థ విశ్వేశ్వరయ్య అండ్ ఐరన్ అండ్ స్టీల్ లిమిటెడ్ కి ఈ ప్యాకేజీ దక్కడంతో విశాఖ ఉక్కు కార్మికులు తీవ్ర అసంతృప్తిని వ్యక్తం చేస్తున్నారు. ఉక్కు మంత్రిగా ఉన్న కుమార స్వామి తన సొంత స్టేట్ బాగు కోసం చూడడంలో తప్పు లేదని అదే సమయంలో ప్రామిస్ చేసిన విధంగా విశాఖ ఉక్కు గురించి కూడా పట్టించుకోవాలి కదా అని అంటున్నారు. ఇంతకి చూస్తే కర్ణాటక స్టీల్ ప్లాంటులో పనిచేసేది 250 మంది ఉద్యోగులు మాత్రమే అని అంటున్నారు ఇరవై వేల మంది దాకా పనిచేసే విశాఖ ఉక్కు గురించి కేంద్రానికి ఎందుకు పట్టదని వారు అంటున్నారు. లక్షల కోట్ల పాయేజీని ఏమీ కోరలేదు కదా అంటున్నారు. విశాఖ ఉక్కు పరిస్థితి ఇప్పుడు ఎటూ తేలకుండా అయోమయంగా ఉందని కూడా అంటున్నారు. మరో వైపు చూస్తే కీలకమైన ఉక్కు శాఖను కలిగిన ఉన్న కుమార స్వామి పార్టీ జేడీఎస్ కి ఉన్నది ఇద్దరే ఎంపీలు అంటున్నారు. ఆ ఇద్దరు ఎంపీలతోనే ఆయన కేంద్రం వద్ద తన పలుకుబడి ఉపయోగించి అక్కడ ఉక్కుని దన్నుగా నిలిచారని అంటున్నారు. ఏపీలో చూస్తే మొత్తానికి మొత్తం పాతిక మంది లోక్ సభ సభ్యులూ ఎన్నియేకి ప్రత్యక్షంగా పరోక్షంగా మద్దతు ఇచ్చే వారే కదా అంటున్నారు. అయినా విశాఖ ఉక్కు ప్రైవేటుకు గురి అవుతోందని ఆవేదన వ్యక్తం చేస్తున్నరు విశాఖ ఉక్కు విషయంలో కుమార స్వామి మీద ఆశలు పెట్టుకుంటే ఇలా జరిగిందేంటి అని కూడా కార్మికులు తల్లిడిల్లుతున్నారు. మరో వైపు చూస్తే స్టీల్ ప్లాంట్ కార్మికులకు వేతన బకాయిలు పెద్ద ఎత్తున పేరుకుని పోయాయని అంటున్నారు. వాటిని తక్షణం చెల్లించాలని కార్మికులు ఆందోళన చేస్తున్నారు. అదే విధంగా ప్లాంట్ కి సొంత గనులు కేటాయించి ఆర్థిక ప్యాకేజీని ప్రకటిస్తే బ్రహ్మాండంగా లాభాల బాట పడుతుందని అంటున్నారు. అదే సమయంలో సెయిల్ లో విలీనం చేయాలని కూడా కోరుకుంటున్నారు. మరి కర్ణాటకకు పెద్ద పీట వేసిన ఉక్కు మంత్రి విశాఖ దిక్కు వైపు చూస్తారా అన్నాడే చర్చగా ఉంది.

పాలేరుకు మున్నేరు వరద నీరు



ఖమ్మం: సముద్రం పాలవుతున్న మున్నేరు వరద నీటిని పాలేరు జలాశయానికి మళ్లిస్తే జిల్లాలో సాగర్ ఆయకట్టుకు సమృద్ధిగా నీరందించవచ్చనే లక్ష్యంతో ప్రతిపాదించిన 'మున్నేరు-పాలేరు' వరద కాల్వ తవ్వకానికి ప్రభుత్వం సుముఖత వ్యక్తం చేసింది. రాష్ట్ర రెవెన్యూ మంత్రి పొంగులేటి శ్రీనివాసరెడ్డితో కలిసి భారీ నీటి పారుదల శాఖ మంత్రి ఉత్తమకమార్ రెడ్డి సచివాలయంలోని తన ఛాంబర్ లో మంగళవారం నిర్వహించిన జిల్లా నీటిపారుదలశాఖ ఇంజనీర్ల సమావేశంలో మంత్రినివర్తూ సుముఖత వ్యక్తం చేశారు. అందుకు సంబంధించిన డీపీఆర్ ను నివేదించాల్సిందిగా జిల్లా నీటిపారుదల శాఖ ఇంజనీర్లకు ఆదేశించారు.

నీతారామ కాల్యకు లింక్ కెనాల్ అనుసంధానం..

గోదావరి జలాలను పాలేరు జలాశయానికి తరలించే క్రమంలో ఏనుగూరు ప్రాంతం నుంచి పాలేరు లింక్ కెనాల్ వసులు సాగుతున్నాయి. ఈ కాల్వ పాలేరు జలాశయం వరకు 74 కిమీ తవ్వకం జరుగుతుండగా, గార్ల మండలంలోని పుల్లూరు సమీపంలో 37వ కిమీ వద్ద మున్నేరు వరద కాల్వను అనుసంధానించాలనేది ప్రతిపాదన. ఇదే మండలంలోని మద్దివంప ప్రాంతంలోని చెక్ డ్యాం నుంచి 9.5 కిమీ వరద కాల్వ తవ్వి ఇక్కడ అనుసంధానించనున్నారు. దీంతో మున్నేరు వరద నుంచి కనీసం 6 వేల క్యూసెక్కుల నీటిని మళ్లించే అవకాశాన్ని అధికారులు అంచనా వేశారు. మున్నేరు నుంచి వరద కాల్వ ప్రారంభమయ్యే మద్దివంప ప్రాంతం నుంచి వరద మళ్లించు కాల్వ లింక్ కెనాల్ లో కలిపే పుల్లూరు ప్రాంతం నాలుగు మీటర్ల లోతట్టుగా ఉండటంతో వరద నీరు గ్రామీణి ద్వారానే పాలేరు

లింక్ కెనాల్ కు చేరనుంది. మున్నేరు ఏటా కనీసం 30 నుంచి 45 రోజుల పాటు పూర్తిస్థాయిలో ప్రవహిస్తుందనే అంచనా ఉండగా, ఈ సమయంలో వరద నీటిని పాలేరుకు మళ్లిస్తే కనీసం 20 టీఎంసీల నీటిని నిల్వ చేయవచ్చని అంచనా వేశారు.

రూ.110 కోట్లతో తవ్వకం..

కేవలం రూ.110 కోట్ల వ్యయంతో మున్నేరు నుంచి వృధా అయ్యే నీటిని పాలేరుకు మళ్లించవచ్చేనే ప్రతిపాదన ఉండగా మంత్రిలు అందుకు సుముఖత వ్యక్తం చేశారు. కాల్వ తవ్వకానికి ప్రభుత్వ భూములతో పాటు, సుమారు 200 ఎకరాలు సేకరించాల్సి ఉంటుంది. ఇందుకు మరో రూ.30 కోట్లు అవసరమని అంచనా వేశారు.

డీపీఆర్ రూపొందించాలని ఆదేశం

ఖమ్మం సీఈ విద్యాసాగర్, ఎస్ఈ మంగళంపూడి వెంకటేశ్వర్లు, డీఈఈ బానాల రమేష్ రెడ్డి ఈ ప్రాజెక్టుకు సంబంధించిన వివరాలను, కాల్వతో కలిగే ప్రయోజనాలను మంత్రిలకు వివరించారు. డీపీఆర్ ను సిద్ధం చేయమని మంత్రిలు అధికారులకు సూచించారు. డీపీఆర్ సమర్పించిన అనంతరం తదుపరి ప్రక్రియ చేపడతామని మంత్రిలు అధికారులకు హామీ ఇచ్చారు.

ఖమ్మం, పాలేరు నియోజకవర్గాల ప్రజలకు వరద ముప్పు నుంచి శాశ్వత విముక్తి కల్పించేలా మున్నేరు నదికి రెండు వైపులా కరకట్టలు యుద్ధప్రాతిపదికన నిర్మించాలని మంత్రిలు అధికారులను ఆదేశించారు. దృఢమైన కాంక్రీట్ గోడలు నిర్మించేందుకు అవసరమైన డిజైన్స్ రూపొందించాలన్నారు. వసుల పురోగతిని ప్రతి నెలలో రెండుసార్లు తాను స్వయంగా పర్యవేక్షిస్తానని చెప్పారు.

విళ్ల తీరబడి నిలిక్షణకు తెర



ఖమ్మం : అర్బులైన పేదలకు కొత్తగా రేషన్ కార్డులు అందించేందుకు సర్కారు ప్రణాళికలు రచిస్తోంది. సంక్రాంతి పండుగ నాటికి దరఖాస్తుల స్వీకరణ ప్రక్రియను కొలిక్కి తెచ్చి అతర్వాత లబ్ధిదారులకు కార్డులు అందించేందుకు పౌరసరఫరాలశాఖ సిద్ధమవుతోంది. ఇందుకోసం ఆదాయ పరిమితి, ఇతర అర్హతలపై కనరత్న చేస్తున్న సర్కారు.. సేవసారం నిర్వహించే మంత్రివర్గ సమావేశంలో కొత్త కార్డుల జారీకి సంబంధించి మార్గదర్శకాలు రూపొందించనున్నట్లు తెలిసింది. ఖమ్మం, భద్రాద్రి కొత్తగూడెం జిల్లాల్లోని నిరుపేదల్లో రేషన్ కార్డుల ఆశలు మళ్లీ చిగురిస్తున్నాయి. ఇప్పటికే ప్రజాపాలన కార్యక్రమంలో భాగంగా రేషన్ కార్డుల కోసం అందిన దరఖాస్తులు అధికారుల

వద్ద ఉండగా.. మరోసారి అర్జీలు స్వీకరించాక కొత్త కార్డులు జారీచేయనున్నారు.

ఉభయ జిల్లాల్లో 90,757 దరఖాస్తులు

రాష్ట్ర ఆవిర్భావం నుంచి కొత్త రేషన్ కార్డులు జారీ కాలేదు. 2025 సంక్రాంతి నుంచి కార్డులను జారీ చేయనున్నట్లు సర్కారు ఇటీవల ప్రకటించటంతో ఇప్పటికే దరఖాస్తులు చేసుకున్న వారితోపాటు కొత్తగా అర్జీలు పెట్టుకునేవారు ఆశగా ఎదురుచూస్తున్నారు. ఖమ్మం, భద్రాద్రి జిల్లాల్లో ప్రస్తుతం 7,01,410 రేషన్ కార్డుల్లో 19,67,634 మంది లబ్ధిదారులుగా ఉన్నారు. గత పదేళ్లలో రేషన్ కార్డులు అందకపోవటంతో కొంతమంది అర్బులు ప్రభుత్వ పథకాలకు దూరం కావాల్సిన పరిస్థితి నెలకొంది. అర్హత కలిగిన ప్రతి కుటుంబానికి రేషన్ కార్డులు జారీ చేస్తామని కాంగ్రెస్ ప్రభుత్వం ప్రకటించింది. ఇందులో భాగంగా ప్రజాపాలన కార్యక్రమంలో రేషన్ కార్డుల కోసం దరఖాస్తులు స్వీకరించింది. ఉభయ జిల్లాల్లో 90,757 అర్జీలు పౌరసరఫరాలశాఖ అధికారులకు చేరాయి. తాజాగా సంక్రాంతి నుంచి కొత్త కార్డులను జారీ చేయనున్నట్లు ప్రభుత్వం ప్రకటించటంతో మరోసారి అర్జీలు స్వీకరించే అవకాశాలున్నాయి. జిల్లా వారీగా వారం పాటు ప్రత్యేకంగా దరఖాస్తులు స్వీకరించి.. అతర్వాత లబ్ధిదారు లను గుర్తించనున్నట్లు తెలిసింది. ఈ ప్రక్రియ కోసం అవసరమైన మార్గదర్శకాలు జనవరి మొదటి వారానికి కొలిక్కి రానున్నాయి. కొత్త రేషన్ కార్డుల జారీకి సంబంధించి ప్రభుత్వ మార్గదర్శకాలు వెలువడాల్సి ఉంది. మార్గదర్శకాలు అందిన వెంటనే కొత్త రేషన్ కార్డుల జారీకి అవసరమైన చర్యలు తీసుకుంటాం. చంద్రశేఖరమార్, డీఎస్ ఓ, ఖమ్మం

సత్తువ లేని బాల్యం

ఖమ్మం : రక్తహీనత చెరలో బాల్యం బండి అవుతోంది. శరీరంలో ఐరన్ లోపం ఉంటే.. రక్తహీనత(ఎనీమియా) సమస్యకు దారితీస్తుంది. శరీరంలో హిమోగ్లోబిన్ స్థాయి తక్కువగా ఉండటంతో ఆక్సిజన్ సరఫరాకు అంతరాయం ఏర్పడుతుంది. ముఖ్యంగా పిల్లల ఎదుగుదల మందగిస్తుంది. బరువు పెరగటం నెమ్మదించి పాక్షిక లేదా పూర్తిస్థాయిలో శారీరకంగా, మానసికంగా అభివృద్ధి లోపం కనిపిస్తుంది. నీరసం, అలసట వల్ల పిల్లల్లో ఆటలాడటానికి, సాధారణ పనులు చేయటానికి శక్తి సరిపోని పరిస్థితులు ఎదురవుతాయి. ఇలాంటి సమస్యలతో బాధపడేవారు ఖమ్మం, భద్రాద్రి జిల్లాల్లో 19వేల మందికిపైగా ఉన్నారని గణాంకాలు వెల్లడిస్తున్నాయి.

పోషకాహారమే ఔషధం

బాలికలను రక్తహీనత వెంటాడుతోంది. వారిలోనే పోషకాహార లోపం ఎక్కువగా కనిపిస్తోంది. నీరసం, నిస్సత్తువ, ఆయాసంతో చదువులపై దృష్టిపారించలేకపోతున్నారు. ఇది వారి ఎదుగుదల, ఆరోగ్యంపై తీవ్ర ప్రభావం చూపుతోంది. రక్తహీనతతో బాధపడుతున్న వారిలో ఖమ్మం జిల్లాలో బాలికలు 6,222 మంది, బాలురు 4,867 మంది, భద్రాద్రి జిల్లాలో బాలికలు 4,642 మంది, బాలురు 2,741 మంది ఉన్నారు. రక్తహీనత నివారణకు ఐరన్ శాతం అధికంగా ఉండే ఆహారాన్ని పిల్లలకు ఇవ్వాలని వైద్యనిపుణులు సూచిస్తున్నారు. ఆకుకూరలు, గుడ్లు, పాలు, చికెన్, డ్రైఫ్రూట్స్ వంటి వాటితో పాటు విటమిన్-సి అధికంగా గల ఆహార పదార్థాలను పిల్లల డైట్ లో ఉండేలా చూడాలంటున్నారు. భావితరాలు రక్తహీనత సమస్యను ఎదుర్కోకుండా నివారించేందుకు గర్భిణులు పోషకాహారం తీసుకోవటమే ఏకైక మార్గమని నృష్టం చేస్తున్నారు.

ఖమ్మంలో 65%.. భద్రాద్రిలో 57%

పిల్లల్లో రక్తహీనత నివారణకు రాష్ట్ర వైద్యారోగ్యశాఖ 'ఎనీమియా ముక్త తెలంగాణ' కార్యక్రమాన్ని చేపట్టింది. ఒక్కో జిల్లాకు 12 బృందాలను నియమించింది. ఈ బృందాలు ఖమ్మం, భద్రాద్రి జిల్లాల్లోని అన్ని పాఠశాలల్లో 5, 6, 7 తరగతుల విద్యార్థులకు హిమోగ్లోబిన్ పరీక్షలు జరుపుతున్నాయి. నవంబర్ 4 నుంచి డిసెంబర్ 23 వరకు ఖమ్మం జిల్లాలో 17,517 మందికి రక్తహీనత పరీక్షలు నిర్వహించగా 11,438



(65శాతం) మందికి 100 గ్రాముల రక్తంలో 12 గ్రాముల హిమోగ్లోబిన్ కంటే తక్కువగా ఉన్నట్లు తేలింది. భద్రాద్రి జిల్లాలో 13,431 మందికి పరీక్షలు జరపగా 7,660 (57శాతం) మంది రక్తహీనతతో బాధపడుతున్నట్లు నిర్ధారణ అయ్యింది. ప్రతి 100 గ్రాముల రక్తంలో 8 గ్రాముల కంటే తక్కువగా హిమోగ్లోబిన్ ఉన్నట్లయితే తీవ్ర రక్తహీనతతో బాధపడుతున్నారని అర్థం. ఈరెక్కన ఖమ్మం జిల్లాలో 11,438 మంది వివిధ స్థాయిల్లో ఎనీమియాతో బాధపడుతుండగా.. అందులో 878 (బాలికలు-570, బాలురు-308) మంది తీవ్ర రక్తహీనత కలిగి ఉన్నట్లు వైద్యులు గుర్తించారు. భద్రాద్రి జిల్లాలో 7,660 మంది ఎనీమియాతో సతమతమవుతుండగా 151(బాలికలు-80, బాలురు-71) మంది విద్యార్థులు తీవ్ర రక్తహీనతతో బాధపడుతున్నట్లు తేల్చారు.

రక్తహీనతతో బాధపడుతున్న పిల్లలపై ప్రత్యేక శ్రద్ధ తీసుకుంటున్నాం. ఎనీమియా స్థాయిని బట్టి ఐరన్ మాత్రలు అందిస్తున్నాం. రెండు నెలలకోసారి పరీక్షలు నిర్వహించి పిల్లల్లో రక్తహీనత స్థాయిని గుర్తించి తగిన ఔషధాలు, ఆహారం అందించేలా చర్యలు చేపడుతున్నాం. సులిపురుగు నివారణ కార్యక్రమాలు చేపడుతున్నాం. డా.చందూనాయక్, ఆరోగిఎస్కే సమన్వయకర్త, ఖమ్మం

కుట్టు కూలీ విధి సారు..?

చెన్నూరు : ప్రభుత్వ పాఠశాలల్లోని విద్యార్థులకు ఏకరూప దుస్తులు కుట్టిన మహిళలు కూలీ డబ్బుల కోసం నెలల తరబడి ఎదురుచూస్తున్నారు. ఈ వివాది దుస్తులు కుట్టే బాధ్యతను జిల్లా గ్రామీణాభివృద్ధి శాఖ అధ్వర్యంలో స్వయం సహాయక సంఘాల మహిళలకు ప్రభుత్వం అప్పగించింది. అయితే జులైలో మొదటి విడత దుస్తులు కుట్టి ఇవ్వగా.. సెప్టెంబరు నెలలోనే నగదు జమ చేశారు. రెండో విడత దుస్తులను కుట్టి అందించినా.. ఇప్పటివరకు కూలీ డబ్బులు అందించలేదు. దీంతో డబ్బుల కోసం మహిళలు ఎదురు చూస్తున్నారు.జిల్లాలో ప్రాథమిక పాఠశాలలు-511, ప్రాథమికోన్నత-97, ఉన్నత-109, కేజీబీవీ-18, ఆదర్శ పాఠశాలలు-05 ఉన్నాయి. ఆయా పాఠశాలల్లో చదువుతున్న మొత్తం 43,714 మంది విద్యార్థులకు రెండు జతల దుస్తులను అందించాలి. మొదటి విడతగా 43,714 దుస్తులను కుట్టి అందించగా ఒక్కో జతకు రూ.50 చొప్పున రూ.21,85,700లను అందజేశారు. రెండోవిడత దుస్తులను సెప్టెంబరులోనే



కుట్టి ఇచ్చినా.. ఇంతవరకు నగదు జమకాలేదు. కూలీ ధర గిట్టుబాటు కాకున్నా దుస్తులను కుట్టి ఇచ్చినా డబ్బులు ఇప్పటికీ ఇవ్వకపోవడంపై మహిళలు ఆవేదన వ్యక్తం చేస్తున్నారు. ప్రభుత్వం పెంచిన కూలీ ధర ప్రకారం ఒక్కో జతకు రూ.75 చొప్పున రూ.32.78 లక్షలు మహిళల ఖాతాల్లో నగదు జమ కావాల్సి ఉంది.

పత్తాలేని పెంపిణి కూలీ డబ్బున..

ఏకరూప దుస్తులు కుట్టిన వారికి గతంలో రూ.50 చొప్పున అందించారు. ఈ కూలీ ధర గిట్టుబాటు కాదని, దుస్తులు కుట్టలేమని మహిళలు ప్రభుత్వం దృష్టికి తీసుకెళ్లారు. దీంతో ఒక్కో జతకు రూ.25పెంచి రూ.75 చొప్పున అందిస్తామని విద్యాశాఖ ప్రకటించింది.. కుట్టు కూలీ ధర పెంపుపై జూనిలోనే ప్రభుత్వ ఉత్తర్వులు సైతం వెలువడ్డాయి. మొదటి విడత జతకు రూ.50 ఇచ్చారని, పెంచిన రూ.25తో పాటు రెండో విడత జతకు రూ.75చొప్పున కూలీ డబ్బులను జమ చేయాలని మహిళలు కోరుతున్నారు.

నిధులు మంజూరుకాగానే జమచేస్తాం

మొదటి విడతగా మంజూరైన డబ్బులను మహిళల ఖాతాల్లో జమయ్యాయి. రెండోవిడత డబ్బులు ఇంకా రాలేదు. మంజూరు కాగానే వెంటనే వారి ఖాతాల్లో జమ చేస్తాం.. ప్రభుత్వం అందించిన ప్రకారమే కుట్టు కూలీ డబ్బులు ఇస్తాం.యూదయ్య, జిల్లా విద్యాధికారి, మంచిర్యాల

అనువైన స్థలం..కాపాడితే ఫలం

బెల్లంపల్లి: నెన్నెల మండలంలో వందల ఎకరాల ప్రభుత్వ భూమి ఉంది. కానీ అధికారుల మధ్య సమన్వయం కొరవడటంతో అన్యాయక్రమమవుతోంది. మారుమూల మండలంలో సమీకృత గురుకులం, ఇతర ప్రభుత్వ కార్యాలయాలకు ఈ స్థలాన్ని కేటాయించవచ్చు. ఇలాచేస్తే ప్రభుత్వ భూమిని కాపాడటంతో పాటు మారుమూల మండలం అభివృద్ధి చెందే అవకాశాలు ఉన్నాయి. నెన్నెల మండల శివారులోని 671, 672 సర్వే నంబరులో రెండు వేల ఎకరాల భూమి ఉంది. రెవెన్యూ, అటవీ శాఖల మధ్య వివాదాస్పదం కావడంతో వందల ఎకరాల భూమి కబ్జాదార్ల పాలవుతోంది. వివాదం ఉండగానే రెవెన్యూ శాఖ పల్లె ప్రకృతి వనం, క్రీడా ప్రాంగణాలకు ఇప్పటికే 30 ఎకరాలు కేటాయించింది. ఇలా కేటాయిస్తే ప్రభుత్వ కార్యాలయాలకు ఎంతో ఉపయుక్తంగా ఉంటుంది. ప్రస్తుతం సమీకృత గురుకులం, సౌర ప్లాంట్లు, ఇతర పరిశ్రమలకు కేటాయించాల్సిన అవసరముంది.

కార్యాలయాలకు స్థలం లేక..

మండల స్థాయిలో కార్యాలయాలకు స్థలాలు లేవు. ఇప్పటికే పశు వైద్యశాల, భవనం, గ్రంథాలయం, గిడ్డంగల నిర్మాణానికి నిధులు మంజూరయ్యాయి. వీటికి స్థలం చూపించకపోవడంతో నిధులు వెనక్కి మళ్లాయి. అయితే మండలంలో చాలా విలువైన ప్రభుత్వ భూమి ఉ



ంది. ఇది ఆక్రమణదార్లవరం కాకముందే వాటికి కేటాయిస్తే కార్యాలయాలు నిర్మించవచ్చు. మారుమూల ప్రాంతంలో అభివృద్ధి జరుగుతుందని మండలవాసులు కోరుతున్నారు.

శాఖలమధ్య సమన్వయం అవసరం

అటవీ, రెవెన్యూ శాఖల మధ్య వివాదం కొనసాగుతోంది. దీంతో అక్కడున్న భూమి కబ్జాలకు గురవుతోంది. రెండు శాఖల అధికారులు చూసీచూడనట్లు వ్యవహరించడంతో అసలు ఏం జరుగుతోందో అర్థం కావడం లేదు. చాలా మందికి కేటాయించిన పట్టాలు బి కేటగిరిలో ఉంచారు. అయినప్పటికీ 500 ఎకరాలు అన్యాయక్రమమైంది. కనీసం మిగిలిన భూమి ప్రభుత్వ కార్యాలయాలు విద్యాసంస్థలకు కేటాయించి సద్వినియోగం చేయాలని మండల ప్రజలు కోరుతున్నారు.

అక్కమిస్తే చర్యలు తీసుకుంటాం..

నెన్నెల శివారులోని ప్రభుత్వ భూమిని ఆక్రమిస్తే పరిశీలించి చర్యలు తీసుకుంటాం. ప్రభుత్వం, జిల్లా ఉన్నతాధికారుల ఆదేశాల మేరకు వివిధ ప్రభుత్వ సంస్థల కోసం స్థలాన్ని కేటాయించేందుకు పరిశీలిస్తాం. హరికృష్ణ, అర్చివే, బెల్లంపల్లి

పెరిగిన జలం... సాగుకు అనుకూలం

నల్గొండ :భూగర్భజలం పెరుగుతోంది. గతేడాతో పోలితే ఈసారి 1.53 మీటర్లు భూగర్భజలం పైన ఉంది. గత సంవత్సరంలో 7.68 మీటర్ల లోతులో ఉండగా తాజాగా 6.16 మీటర్ల పైకి వచ్చింది. వానాకాండ పైర్లు పూర్వవధంతో గత నెలలో సాగుకు నీరు అంతగా వినియోగంలో లేదు. దీంతో గతనెల కన్న సవంబరులో 0.10 మీటర్ల పైకి నీటి మట్టం పెరిగింది. ప్రాజెక్టుల్లో నీరు సమృద్ధిగా ఉండటం.. జలం పెరగడంతో యాసగి నీజినై ప్రైవేటుకు భరోసా లభించింది. చెరువులు, కుంటలు నీటితో నిండి ఉన్నాయి. ప్రస్తుతం జిల్లా సగటు భూగర్భజల మట్టం 6.15 మీటర్ల పైన ఉంది.

ఒకటి నుంచి నుమాయిష్.. విస్తృత ఏర్పాట్లతో జోష్

అబిడ్స్ : జనవరి ఒకటి నుంచి ప్రారంభమయ్యే 'నుమాయిష్'కు నగరంలోని నాంపల్లి ఎగ్జిబిషన్ మైదానంలో ఏర్పాట్లు చురుగ్గా సాగుతున్నాయి. ఏటా 46 రోజుల పాటు అఖిల భారత పారిశ్రామిక ప్రదర్శన (నుమాయిష్) నిర్వహిస్తారు. 84వ ప్రదర్శనకు ఇప్పటికే స్పెషల్ కేటాయింపు పూర్తయ్యింది.

రెండు వేలకు పైగా స్టాళ్లు.. జంట నగరాలతో పాటు తెలంగాణ, ఆంధ్రప్రదేశ్ నుంచి 'నుమాయిష్' తిలకించేందుకు ఏటా సుమారు 20 లక్షల నుంచి 22 లక్షల మంది సందర్శకులు వస్తున్నారు. అందుకు అవసరమైన ఏర్పాట్లపై పోలీసు, ట్రాఫిక్, అరిఅండ్బీ, జీహెచ్ఎంసీ, ఆర్టీసీ, జలమండలి, ట్రాన్స్కోక్, అగ్నిమాపకశాఖ తదితర విభాగాల అధికారులు సమీక్షించారు. ఈ సంవత్సరం సుమారు 2000లకు పైగా స్టాళ్లు కొలువుదీరనున్నాయి. కేంద్ర, రాష్ట్ర ప్రభుత్వ శాఖలకు చెందిన స్టాళ్లతో పాటు ప్రైవేటు రంగ సంస్థల స్టాళ్లు కూడా ఏర్పాటు అవుతున్నాయి. శాంతిభద్రతలు, ట్రాఫిక్ పోలీసులు ప్రత్యేక దృష్టి పెట్టి రూల్స్ మాన్య నిర్ధారణ చేశారు. ఏర్పాట్లు ఇలా.. ఎగ్జిబిషన్ మైదానంలో దుమ్ము ధూళి రేగకుండా అవసరమైన ప్రదేశాల్లో టైల్స్ నిర్మాణం



చేపట్టారు. రౌండ్ స్టాళ్లకు బదులు సందర్శకుల సౌకర్యార్థం ఈ సారి ప్రయోగాత్మకంగా స్క్వేర్ స్టాళ్లకు శ్రీకారం చుట్టారు. యశోద ఆసుపత్రి సహకారంతో 24 గంటలు పనిచేసేలా ఆసుపత్రి ఏర్పాట్లు చేస్తున్నారు. రెండు అంబులెన్సులు సిద్ధంగా ఉంచుతున్నారు. మొత్తల్ ఎటీఎంలు, సెల్ టవర్లు, తాగునీరు, మరుగుదొడ్ల సదుపాయాలు కల్పిస్తున్నారు. **115 సీసీ టీపీ కెమెరాల ఏర్పాటు:** బి.సురేందర్ రెడ్డి, సానైటీ కార్యదర్శి 'హాట్ టవర్'తో పాటు సెల్ టవర్లను ఏర్పాటు చేస్తున్నారు. ఇంటర్నల్ సెక్యూరిటీ ఏర్పాట్లు చేస్తున్నారు. 115 సీసీ టీపీ కెమెరాలు ఉంటాయి. 'కొబ్బరి నీరు' స్టాల్ ను అందుబాటులోకి తెస్తున్నారు. ప్రారంభోత్సవానికి సీఎంస ఆహ్వానించాం.

వ్యర్థాల శుద్ధీకరణ లేనేలేదా?

కరీంనగర్ : కరీంనగర్ నగరపాలక సంస్థ, స్కార్ప్ సిటీ కార్పొరేషన్ లిమిటెడ్ ద్వారా 30 నెలల కిందట రూ.16.50 కోట్లతో ప్రారంభించిన బయోమైనింగ్ ప్రక్రియ మూత పడినట్లుగానే తెలుస్తోంది. ఏడాదిలోగా డంపింగ్ యార్డు పూర్తిగా శుభ్రం చేసి ఇవ్వాల్సి ఉండగా ఎప్పుడో గడువు ముగిసింది. పలుమార్లు ఏజెన్సీకి నోటీసు ఇవ్వడంతో అప్పుడప్పుడు ప్రారంభించి పత్తా లేకుండా పోతున్నారు. ఈ ఏజెన్సీకి బిల్లులు ఇవ్వకపోవడం ప్రధాన కారణమంటున్నారు. ఈ నేపథ్యంలో ఇళ్ల నుంచి సేకరిస్తున్న చెత్త గుట్టలుగా పేరుకుపోతుంది. పేర్చుకుంటూ పోవడం తప్ప ప్రత్యామ్నాయ చర్యలు ఏవీ లేకపోవడంతో నగరానికి చెత్త నిల్వలు సవాల్ గా మారాయి.

డంపింగ్ యార్డులో తగ్గని పాగ

డంపింగ్ యార్డులో వేసవి రాకముందే మంటలు రావడం ఆందోళన కలిగిస్తోంది. ఇప్పటి నుంచే మంటలు వస్తుండటంతో ఆయా



ప్రాంతవాసులు ఉలిక్కిపడుతున్నారు. ఇటీవల ఎల్లమ్మగూడి వైపు, మానేరు వాగు వైపు చెత్తా అంటుకుంది. ఈదురుగాలులు వీస్తుండటంతో మంటలు వస్తున్నాయి. మంటలు అధికమైతే చాలు బర్లియా బ్యాంకర్లు, అగ్నిమాపక యంత్రం ద్వారా నీటితో పట్టాల్సిన పరిస్థితి ఉంటుంది. అయితే ఇప్పటికీ అప్పుడప్పుడు వంతెన వైపు పాగ వస్తూనే ఉంది. అలుగునూర్, కోతిరాంపూర్, రామగుండం బైపాసు రోడ్డులో పాగ, వాసన వస్తుండటంతో రాకపోకలు సాగించే ప్రజలు అవస్థలు పడుతున్నారు. తాత్కాలిక చర్యలు తప్ప శాశ్వత పరిష్కారం మాత్రం కనిపించడంలేదు. బయోమైనింగ్ పనులు తిరిగి ప్రారంభించాలని నోటీసు ఇచ్చామని పారిశుధ్య విభాగం అధికారి తెలిపారు. స్థలం కావాలని పాలనాధికారికి లేఖ రాసినట్లు పేర్కొన్నారు.

ఆకులతో అంటుకుంటున్న మంటలు

నగరంలో విద్యుత్తు తీగలకు తగులుతున్న చెట్లు, కొమ్మలను కొడుతుండటం, అదంతా తీసుకొచ్చి డంపింగ్ యార్డులో వదలిస్తున్నారు. ఆకులు, కొమ్మలు ఎండిపోయి త్వరగా మంటలు వస్తున్నట్లుగా కార్మికులు అంటున్నారు. ప్లాస్టిక్ కవర్లు, ఇతర వస్తువులు తీసుకొచ్చి వేస్తున్నారు. ఇలాంటి వ్యర్థాలు డంపింగ్ యార్డులో ఎక్కువయ్యాయి.

కాలిక్కిరాని శాశ్వత రహదారి పనులు

రామడుగు: రామడుగు శివారు మోత వాగు వంతెన పనుల్లో ఆడుగు ముందుకు పడటంలేదు. కొత్త వంతెనకు ఇరువైపులా శాశ్వత రహదారి నిర్మించాల్సి ఉండగా.. ఇప్పటి వరకు పరిహారం ఇవ్వకపోవడంతో భూనిర్మాణ రైతులు ఒప్పుకోలేదు. గత నెల 29న రూ.1,54,73,000 పరిహారం మంజూరు చేస్తూ ప్రభుత్వం ఉత్తర్వులు జారీ చేసింది. కానీ పరిపాలనా పరమైన అలస్యం కావడంతో పరిహారం అందక రైతులు ఎదురుచూస్తున్నారు. మరో వైపు గుత్తెదారు పనులు చేపట్టేందుకు తన పొక్లెయిన్ ను వంతెన వద్దకు తరలించారు. కానీ అధికారుల



నుంచి పరిహారం చెల్లింపుపై స్పష్టమైన సమాచారం లేక రైతులు రోడ్డు పనులు నిలిపివేశారు. రామడుగు, గంగాధర, పెగడపల్లి, గొల్లపల్లి మండలాలకు చెందిన 60 గ్రామాల ప్రజలు ఈ వంతెనపై నుంచి కరీంనగర్ వెళ్తుంటారు. నిత్యం మండలాది వాహనాలు ప్రయాణించే వంతెన ఈ ప్రాంతంలో రాకపోకలకు కీలకంగా మారింది. కొత్త వంతెన నిర్మాణం పనులకు గత సెప్టెంబరులో రూ.11.20 కోట్లతో సవరణ ప్రతిపాదనలు చేశారు. ఈ వంతెనకు ఇరువైపులా తాత్కాలికంగా పోసిన మట్టితో దుమ్ము వ్యాపిస్తోంది. దీనికితోడు గుంతలు పెరిగి వాహనదారులు నిత్యం ఇబ్బందులు పడుతున్నారు. అధికారులు, ప్రజాప్రతినిధులు పరిహారం చెల్లించి తారు రోడ్డు పనులు చేపట్టాలని ప్రజలు కోరుతున్నారు.

నోరు విప్పు.. అవినీతి తప్పు!



తాండూరు : జిల్లాలోని ప్రభుత్వ కార్యాలయాల్లో అవినీతి యధేచ్ఛగా సాగిపోతోంది. ఎవరైనా చొరవ చూపి ఫిర్యాదుచేస్తేనే, ఆకస్మిక దాడులవల్లే అవినీతి వెలుగుచూస్తోంది. ముఖ్యంగా ఈ వ్యవహారం రెవెన్యూ, పోలీస్, విద్యుత్తు, గనులు, పురపాలక, సబ్ రిజిస్ట్రార్ కార్యాలయాల్లో ఆచారంగా మారింది. తాజాగా సబ్ కలెక్టర్ కార్యాలయంలో వెలుగుచూసిన అవినీతి ఘటన మరోసారి చర్చనీయాంశమైంది. ఈ నేపథ్యంలో కథనం. 2023లో తాండూరు నబ్ రిజిస్ట్రార్ గా పనిచేసిన జమీందార్ దీన్ రూ.50వేలు లంచం తీసుకుంటూ ఏసీబీకి చిక్కాడు. తహసీల్దారు కార్యాలయాల్లోనూ..తహసీల్దారు కార్యాలయాల్లోనూ అవినీతి నిరంతరాయంగా సాగుతోంది. నాలుగేళ్ల కిందట పెద్దేముల్ తహసీల్దారు రామహరి ప్రసాద్ మంబాపూర్ నివాసి భూమిని పట్నా చేయడానికి డబ్బులు డిమాండ్ చేశారు. అతను ఏసీబీకి ఫిర్యాదు చేయడంతో తహసీల్దారుకు డబ్బులు ఇస్తుండగా పట్టుకున్నారు. 2013లో ఇసుక అక్రమ రవాణా చేస్తున్న ట్రాక్టర్ ను యాతాల తహసీల్దారు చిన్నప్పలనాయుడు పట్టుకోగా సదరు యజమాని కోర్టునుంచి రిలీజ్ ఆర్డర్ తెచ్చారు. ఇందుకోసం అటెండర్ రూ.15వేలు తీసుకుంటూ ఏసీబీకి చిక్కాడు. విచారణలో తహసీల్దారు పేరు చెప్పాడు.

ఇసుక దండా.. పోలీసులకు వరం

కాగ్న, కాకర వేడి నదుల ఆధారంగా జరుగుతున్న ఇసుక దండా పోలీసులకు వరలా మారింది. గతంలో పెద్దేముల్ ఎస్సెగా పనిచేసిన చంద్రశేఖర్ ఇసుక ట్రాక్టర్ ను విడుదల చేయడంలో డబ్బు తీసుకుంటూ

ఏసీబీకి చిక్కాడు.

యాలాల పోలీస్ స్టేషన్ లో పనిచేసిన కానిస్టేబుల్ ఇసుక దండా నిర్వహించే వ్యక్తి వద్ద డబ్బులు వసూలు చేస్తూ ఏసీబీకి దొరికాడు. విద్యుత్తు శాఖలో మూడేళ్ల కిందట నిబంధనల మేరకు మీటరు ఇవ్వాలని కోరిన తాండూరు పట్టణానికి చెందిన ఓ వ్యక్తి నుంచి ఏడీగా పనిచేసే రాంధాసు డబ్బులు డిమాండ్ చేశాడు. ఆ వ్యక్తి కింది స్థాయి సిబ్బందికి డబ్బులు ఇస్తుండగా ఏసీబీ పట్టుకుంది. వారు ఏడీ పేరు చెప్పడంతో కేసు నమోదు చేశారు. తాండూరు ప్రభుత్వ ఆసుపత్రిలో సిబ్బంది నియోమకంలో అవినీతి సాగుతోందని బహిరంగంగానే విమర్శిస్తున్నారు. నబ్ కలెక్టర్ కార్యాలయంలో మొదటిసారి తాండూరు సబ్ కలెక్టర్ కార్యాలయంలో అవినీతి నిరోధక శాఖ (ఏసీబీ) అధికారులు సోమవారం మొదటిసారి దాడులు నిర్వహించారు. భూ మార్పిడికి పరిపాలన విభాగం అధికారి దానయ్య, సీనియర్ అసిస్టెంట్ మాజీకొరపు దుద్యాలకు చెందిన ఓ వ్యక్తి నుంచి రూ.5లక్షలు లంచం తీసుకుంటూ దొరికారు. కార్యాలయంలో మొదటిసారిగా ఇంత పెద్దమొత్తంలో లంచం తీసుకుంటూ పట్టుబడింది వీరే కావడం గమనార్హం. **ఫిర్యాదుకు టోల్స్ నంబర్ 1064**ఎవరైనా ప్రభుత్వ ఉద్యోగులు లంచం డిమాండ్ చేస్తే ప్రజలు 1064 టోల్ ఫ్రీ నంబర్ కు ఫోన్ చేయవచ్చని ఏసీబీ అధికారులు సూచిస్తున్నారు. ఫిర్యాదుదారుని పేరు, వివరాలను రహస్యంగా ఉంచుతామన్నారు.

స్వనిధి.. వీధి వ్యాపారులకు ఉపాధి



కరీంనగర్: ప్రధానమంత్రి స్వనిధి పథకం వీధి వ్యాపారులకు అవకాశంగా మారింది. ఆర్థికంగా ఆదుకోవడంతోపాటు ఉపాధి మెరుగు పర్చుకోవడానికి ఆసరా కలిగింది. ఉమ్మడి జిల్లాలోని నగర, పురపాలకల్లో చిరు వ్యాపారాలు చేస్తూ జీవనం సాగించే వీధి వ్యాపారులకు.. కరోనా లాక్ డౌన్ తర్వాత నుంచి కేంద్ర, రాష్ట్ర ప్రభుత్వాలు ఆత్మ నిర్భర పథకం కింద స్వస్థకాలిక రుణాలు మంజూరు చేస్తున్నాయి. వడ్డీ వ్యాపారుల నుంచి రక్షణ పొందేలా రోజు వారీగా పని చేసే వీధి వ్యాపారులను గుర్తించి పేర్లను నమోదు చేసుకున్నారు. గుర్తించిన లబ్ధిదారుడికి మొదటి విడతలో రూ.10 వేల ఆర్థిక సాయం

అందిస్తుండగా ఈ మొత్తాన్ని నేరుగా లబ్ధిదారుడి ఖాతాలో జమ అవుతుంది.

రూ.50 వేలకు పెరిగిన రుణం

నగరపాలకలు, పురపాలకల్లో గుర్తించిన వీధివ్యాపారులకు నాలుగేళ్ల కిందట ప్రతి వీధివ్యాపారికి రూ.10 వేలు ఖాతాలో జమ చేయగా, ఈ మొత్తాన్ని ఏడాదిలోపు వడ్డీతో సహా బ్యాంకులకు చెల్లించాలి. సక్రమంగా చెల్లించిన వారికి మళ్లీ రుణం తీసుకోవడానికి అర్హత లభిస్తుంది. ఇలాంటి వారికి రెండో విడతలో రూ.20 వేలు అందిస్తుండగా తాజాగా ఈ మొత్తాన్ని మూడో విడతలో రూ.50 వేలకు పెంచారు. రుణ మొత్తం క్రమేణా పెరుగుతుండటంతో సరైన విధంగా వాయిదాలు చెల్లిస్తే బ్యాంకర్ల నేరుగా పెద్ద మొత్తంలో రుణాలు ఇచ్చేందుకు ఆసక్తి చూపించే అవకాశముంటుంది. తద్వారా వ్యాపారాభివృద్ధి సాధించేందుకు మార్గం సుగమం అవుతుంది.

ఎప్పటికప్పుడు లక్ష సాధన

ఆత్మనిర్భర కింద రుణాలు మంజూరు చేసేందుకు కేంద్ర ప్రభుత్వం లక్ష్యాన్ని విధిస్తుంది. పలు పురపాలకలు, కార్పొరేషన్లు ఆయా లక్ష్య సాధనకు పోటీ పడుతున్నాయి. జిల్లాల వారీగా స్థానాలు కేటాయిస్తుండటంతో రుణాలు ఇప్పించడం, చెల్లించేలా ప్రోత్సహించడాన్ని మెప్పా అధికారులు చొరవ చూపుతున్నారు. మార్చి నెలాఖరులోగా నిర్ణీత మొత్తాన్ని వీధివ్యాపారులకు అందే విధంగా చర్యలు తీసుకుంటున్నట్లు అధికారులు పేర్కొన్నారు.

ముంపు పరిహారానికి మోక్షమెప్పుడో?



భువనగిరి : నీళ్లు విడుదల చేస్తామని చెప్పి మూడేళ్లు అవుతోంది. ముంపు గ్రామానికి అవార్డు పాస్టే ఏడాది కావ్వోస్తోంది. నగం నిధులు మంజూరు చేస్తూ నెల రోజులు దాటింది. కానీ ఇంత వరకు డబ్బులు విడుదల చేయలేదు. మిగిలిన డబ్బులు ఎప్పుడు మంజూరు చేస్తారో తెలియని పరిస్థితుల్లో భువనగిరి మండలం బీఎన్ తిమ్మాపూర్ ముంపు నిర్మాణానికి ఎదురు చూస్తున్నారు. తహసీల్దార్, ఆర్డీవో, కలెక్టర్ కార్యాలయాల చుట్టూ కాళ్లు అరిగేలా తిరుగుతున్నారు. **ఇటీవల** కాశీశ్వరం ప్రాజెక్టులో భాగంగా బస్సాపూర్ లో 11.39 టీఎంసీల సామర్థ్యంతో స్పనింహానగర్ జలాశయం నిర్మాణం చేపట్టిన విషయం విదితమే. దాదాపు 90శాతం నిర్మాణం పూర్తయినా పునరావాసం, పునర్ నిర్మాణం, భూములు, ఇళ్లు కోల్పోతున్న వారికి పరిహారం డబ్బులు చెల్లించడంలో గత ప్రభుత్వం జాప్యం చేయగా ఏడాదిగా కాంగ్రెస్ ప్రభుత్వం రేపు.. మాపు అంటూ దాటవేస్తూ నిర్మాణానికి ముప్పుతిప్పలు పెడుతున్నారు. 1.50 టీఎంసీల నీరును విడుదల చేస్తామని కేసీఆర్ ప్రభుత్వం 2020లోనే ప్రకటించింది. గ్రామం ముంపునకు గురవుతుందని తేదీ 5.2.2020 నోటిఫై చేశారు. 597 గృహాలు మునిగిపోయినాయని గుర్తించి సామాజిక, ఆర్థిక సర్వే చేసి 822 ఇళ్ల ప్లాట్లు అందజేశారు.

జివో వచ్చినా విడుదల కాని నిధులు

ముంపునకు గురవుతున్న బీఎన్ తిమ్మాపూర్ గ్రామస్థులకు

పునరావాసం, పునర్ నిర్మాణం కింద భువనగిరి హుస్సేనాబాద్ లోని సర్వే నెంబరు 107లో సుమారు 75 ఎకరాల్లో కాలనీకి 822 గ్రామస్థులకు ప్లాట్లు కేటాయించారు. కాలనీ అభివృద్ధి పనులు చేపట్టారు. కొన్ని నిర్మాణాలు ప్రారంభించారు. తిమ్మాపూర్ గ్రామస్థులకు ఇళ్లు, ఇతర నిర్మాణాలు, చెట్లు చేసుకు, బోర్లకు పరిహారం చెల్లించలేదు. సర్వే పూర్తి చేసి గత ఏడాది జనవరిలో అవార్డు పాస్ చేశారు. వీటికి కాసు రూ. 109.72 కోట్లు అవసరమని అధికారులు తెల్చారు. 5.1.2024న అప్పటి కలెక్టర్ అవార్డు పాస్ చేశారు. ప్రభుత్వం ఈ నిధులు విడుదల చేయడంలో నిర్లక్ష్యం వహిస్తోంది. ముంపునకు గురవుతున్న నిర్మాణిత గ్రామానికి రూ.109.72 కోట్లను ప్రభుత్వం విడుదల చేయాల్సి ఉండగా రూ.50 కోట్లు మంజూరు చేస్తూ తేదీ 13.11.24న ఉత్తర్వులు జారీ చేసింది. కానీ డబ్బులు విడుదల చేయలేదు. మిగిలిన రూ.58 కోట్లను ఎప్పుడు విడుదల చేస్తారో తెలియని పరిస్థితి ఉంది.

వెంటనే పరిహారం చెల్లించాలి -ఉడుత ఆంజనేయులు, బీఎన్ తిమ్మాపూర్ అవార్డు పాస్ చేసి ఏడాది అవుతుంది. కానీ డబ్బులు రాలేదు. రేపు మాపు అంటూ అధికారులు తిప్పిస్తున్నారు. వెంటనే డబ్బులను విడుదల చేయాలి. పరిహారం డబ్బులు సకాలంలో వస్తే కొత్తకాలనీలో ఇళ్లు నిర్మించుకునే వాళ్లం. లేదా మరోచోట స్థలం కొనుగోలు చేసుకునే వాళ్లం. తమ భూములు లాక్కుని, ఉన్న ఊరును ఖాళీ చేయస్తూ డబ్బులు ఇవ్వకపోవడం బాధాకరం.

బకాయిల భారం

కోరుట్ల : విద్యుత్తుశాఖకు బకాయిలు భారంగా మారాయి. నెలలో 200 యూనిట్లలోపు వినియోగించుకున్న వారికి ఉచితంగా విద్యుత్తును అందజేస్తుండగా వ్యవసాయానికి ఉచితంగా సరఫరా చేస్తోంది. మిగతా అవసరాలకు వినియోగించుకున్న విద్యుత్తు బిల్లులను సకాలంలో వినియోగదారులు చెల్లించకపోవడంతో భారీగా బకాయిలు పేరుకుపోతున్నాయి. ఇళ్లు, దుకాణాలు, వాణిజ్య, వ్యాపారాల అవసరాలకు వినియోగించుకున్న విద్యుత్తు బిల్లులను నెలనెలా కచ్చితంగా వసూలు చేసే విద్యుత్తుశాఖ అధికారులు, సిబ్బంది ప్రభుత్వశాఖల, మున్సిపల్, గ్రామపంచాయతీల వల్ల ఉదాసీనంగా వ్యవహరిస్తున్నారు. ప్రభుత్వశాఖలు, కార్యాలయాల విద్యుత్తు బిల్లుల చెల్లింపుల్లో ఏళ్ల తరబడి జాప్యం ప్రదర్శిస్తున్నారు. డిసెంబర్ 2023 నుంచి డిసెంబర్ 2024 వరకు వివిధ శాఖల్లో పేరుకుపోయిన బిల్లులు భారీగా ఉన్నాయి.విద్యుత్తుశాఖ మెట్ పల్లి సర్కిల్ పరిధిలో కోరుట్ల, మెట్ పల్లి పురపాలక సంఘాలతోపాటు కోరుట్ల, మెట్ పల్లి, మల్లాపూర్, ఇబ్రహీంపట్నం, కథలాపూర్, మేడిపల్లి, బీమారం మండలాలు ఉన్నాయి. కోరుట్ల పురపాలక సంఘం రూ.1.44 కోట్లు, మెట్ పల్లి పురపాలక సంఘం రూ.1.47 కోట్ల బకాయిలున్నాయి. ఏడు



మండలాల గ్రామపంచాయతీల విద్యుత్తు బకాయిలు మొత్తం రూ.9.38 కోట్లు ఉన్నాయి. కోరుట్ల, మెట్ పల్లి మున్సిపల్ లు ఏడు మండలాల్లో గ్రామపంచాయతీలు, వివిధ ప్రభుత్వ విద్యాలయాలు, శాఖల, కార్యాలయాలు ఇలా మెట్ పల్లి విద్యుత్తుశాఖ సర్కిల్ పరిధిలో ఏడాది కాలంగా మొత్తం రూ.13.73 కోట్లు బకాయిలు ఉన్నాయి. వీటి వసూలు కోసం విద్యుత్తుశాఖ అధికారులు, సిబ్బంది రోజూ తరబడి కార్యాలయాల చుట్టూ తిరిగినా చెల్లింపుల్లో ఆయాశాఖ అధికారులు, ఉద్యోగులు నిర్లక్ష్యంగా వ్యవహరిస్తున్నారు. విద్యుత్తుశాఖ మెట్ పల్లి సర్కిల్ పరిధిలోని రెండు పురపాలక సంఘాలు, గ్రామపంచాయతీలు, వివిధ శాఖల్లో పేరుకుపోయిన బకాయిలు ఇలా ఉన్నాయి.

జన్మ తాళదులు..

భూముల వేలం

నస్రుల్లాబాద్: నస్రుల్లాబాద్ మండల పరిధిలోని కొందరు రైతులు ప్రాథమిక వ్యవసాయ సహకార సంఘాల్లో తీసుకున్న దీర్ఘకాలిక రుణాలు తిరిగి చెల్లించలేదు. దీంతో నిజామాబాద్ జిల్లా సహకార కేంద్ర బ్యాంకు అధికారులు రైతులకు తాళీదులు జారీ చేస్తున్నారు. రుణాల పనుల్లకు తనఖా పెట్టిన భూములను వేలం వేస్తున్నారు. ఈ నేపథ్యంలో అన్నదాతలు ఆందోళన చెందుతున్నారు.

ఏయే పరిధిలో అంతం..

దుర్గి, నస్రుల్లాబాద్, మైలారం, నాచపల్లి, మిర్జాపూర్ గ్రామాల్లోని పీఏసీఎస్ ల పరిధిలో రైతులు 2009 నుంచి 2019 వరకు విడతల వారీగా దీర్ఘకాలిక రుణాలు తీసుకున్నారు. పలు కారణాలతో చెల్లించలేదు.బదు రోజూ కిందట దుర్గి సహకార సర్కిల్లోని అంకోల్ తండా, నంగిం, అంకోల్, బస్సుంపల్లి గ్రామాల్లోని బదుగురు రైతులకు తనఖా పెట్టిన భూములను వేలం వేసేందుకు అధికారులు జన్మ తాళీదులు జారీ చేశారు. భూముల్లో షెక్సీలు ఏర్పాటు చేశారు. ఈ నెల 20న అంకోల్ తండా రైతు అనూభబాయి భూమిని వేలం వేసేందుకు జిల్లా అధికారులు రాగా.. రూ.2 లక్షలు చెల్లించడంతో వాయిదా వేశారు. నస్రుల్లాబాద్ సానైటీలో 150 మంది రూ.7 కోట్లు చెల్లించాల్సి ఉంది. మైలారం సానైటీలో 27 మంది రూ.1.74 కోట్లు చెల్లించాలని అధికారులు గతేడాది డిమాండ్ తాళీదులు జారీ చేశారు. మైలారానికి చెందిన రైతు తోటవార్ సాయిలు ఇటీవల రూ.3 లక్షల రుణం చెల్లించడంతో భూముల వేలం వాయిదా వేశారు. వడ్డీతో కలిపి మరింతగా..

దుర్గి సానైటీ పరిధిలో 2009 నుంచి 2014 వరకు 370 మంది రైతులు రూ.8 కోట్ల రుణాలు తీసుకున్నారు. సకాలంలో చెల్లించక



వడ్డీతో కలిపి ఇది రూ.13 కోట్ల వరకు అయింది. నాచపల్లి సానైటీలో 2015 నుంచి 2017 వరకు 70 మంది రైతులు తీసుకున్న రూ.2 కోట్ల రుణం వడ్డీతో కలిపి రూ.3.50 కోట్లు అయింది. మిర్జాపూర్ సానైటీలో 2016 నుంచి 2018 వరకు నలుగురు రైతులు రూ.18 లక్షల రుణం తీసుకోగా.. ప్రస్తుతం రూ.30 లక్షలు చెల్లించాల్సి ఉంది.రూ.3 లక్షలు చెల్లించాను - రావుల స్రవంతి, సంగెం

దుర్గి సానైటీలో 2016లో పాల డెయిరీ కేంద్రానికి రూ.4.50 లక్షల రుణం తీసుకున్నాం. వడ్డీతో కలిపి రూ.7.86 లక్షలు అయిందని అధికారులు చెబుతున్నారు. ఇప్పటి వరకు విడతల వారీగా రూ.3 లక్షలు చెల్లించాను. ఇంకా చెల్లించాలని అధికారులు నిత్యం వేధిస్తున్నారు. **రుణం కట్టడంతో వాయిదా వేశాం** - సండ్లె, ఎన్ డీసీసీబీ బ్యాంకు మేనేజర్, నస్రుల్లాబాద్ రుణాలు చెల్లించని రైతులకు ఎన్ డీసీసీబీ డీఆర్ వోవోఎన్ డీ అధికారుల ఆదేశాల మేరకు తాళీదులు జారీ చేస్తున్నాం. ఇటీవల ఓ రైతు భూమిని వేలం వేసేందుకు సిద్ధం కాగా.. కొంత రుణం చెల్లించడంతో వేలం వాయిదా వేశాం. తాళీదులు స్వీకరించిన కొంత మంది రైతులు రుణాలు చెల్లిస్తున్నారు.



కేటీఆర్ క్యాష్ పిటిషన్ పై హైకోర్టు కీలక ఆదేశాలు

హైదరాబాద్, డిసెంబర్ 27: ఫార్ములా ఈకార్ రేసింగ్ కేసులో మాజీ మంత్రి, బీఆర్ఎస్ వర్గం ప్రెసిడెంట్ కేటీఆర్ క్యాష్ పిటిషన్ పై విచారణ తెలంగాణ హైకోర్టులో వాయిదా పడింది. కేటీఆర్ ను ఈనెల 31 వరకు అరెస్ట్ చేయవద్దంటూ హైకోర్టు ఆదేశించింది. విచారణను డిసెంబర్ 31కి వాయిదా వేసింది. కాగా.. ఫార్ములా ఈకార్ కేసుకు సంబంధించి ఇప్పటికే హైకోర్టు డిసెంబర్ 30 వరకు కేటీఆర్ కు నాట్ టు అరెస్ట్ ఇచ్చిన విషయం తెలిసిందే. కేటీఆర్ పై ఎలాంటి చర్యలు తీసుకోవద్దని, అరెస్ట్ చేయవద్దని గత విచారణలో హైకోర్టు ఆదేశించింది.

ఈరోజు (శుక్రవారం) ఫార్ములా ఈకార్ కేసు హైకోర్టులో విచారణకు రాగా.. ఏసీబీ అధికారులు కొంటర్ దాఖలు చేశారు. అలాగే ఏసీబీ మరో పిటిషన్ కూడా దాఖలు చేసింది. కేటీఆర్ నాట్ టు అరెస్ట్ ఆదేశాలను ఎత్తివేయాలని పిటిషన్ దాఖలు చేశారు. ఈ పిటిషన్ కు సంబంధించి కొంటర్ దాఖలు చేయాల్సిందిగా కేటీఆర్, రాష్ట్ర ప్రభుత్వానికి న్యాయస్థానం ఆదేశించింది. తదుపరి విచారణను డిసెంబర్ 31 వరకు వాయిదా వేసింది. ఇప్పటి వరకు 30 వరకు ఉన్న నాట్ టు అరెస్టును.. మరొక్క రోజుకు హైకోర్టు ధర్యానం



హైదరాబాద్: సినీ నటుడు అల్లు అర్జున్ బెయిల్ పిటిషన్ పై విచారణ వాయిదా పడింది. బెయిల్ పిటిషన్ పై కొంటర్ దాఖలు చేసేందుకు పోలీసులు సమయం కోరారు.

దీంతో నాంపల్లి కోర్టు విచారణను సోమవారానికి (డిసెంబరు 30) వాయిదా వేసింది. సంధ్య థియేటర్ తొక్కిసలాట ఘటనలో పోలీసులు ఇటీవల ఆయన్ను అరెస్ట్ చేసిన విషయం తెలిసిందే. హైకోర్టు మధ్యంతర బెయిల్ మంజూరు చేయడంతో జైలు

తిరుమలపై తెలంగాణకు చెందిన మరో మంత్రి కీలక వ్యాఖ్యలు



అమరావతి : తెలంగాణ మంత్రి కొండ సురేఖ తిరుమల దర్శనంపై కీలక వ్యాఖ్యలు చేశారు. గత వైసీపీ ప్రభుత్వం నుంచి నేటి వరకు తిరుమలలో తెలంగాణ భక్తులు నిర్వహించిన గుర్రపుతున్నారని విమర్శించారు. శ్రీశైలం భ్రమరాంబ సహిత మల్లికార్జున స్వామిని

నుంచి విడుదలయ్యారు. మరోవైపు నాంపల్లి న్యాయస్థానం విధించిన 14 రోజుల జుడ్జిషియల్ రిమాండ్ నేటితో ముగిసింది. దీంతో నేడు ఆయన వర్షావర్తగా న్యాయస్థానం ఎదుట హాజరయ్యారు.

మరోవైపు సంధ్య థియేటర్ వద్ద తొక్కిసలాట ఘటనలో విచారణనూ నాంపల్లి కోర్టు వాయిదా వేసింది. దీనిపై తదుపరి విచారణను జనవరి 10వ తేదీన చేపట్టనున్నట్లు వెల్లడించింది. అల్లు అర్జున్ రిమాండ్ పైనూ విచారణ ఆ రోజే జరగనుంది.

అమె శుక్రవారం దర్శించుకున్నారు. ఈ సందర్భంగా ఆమె మీడియాతో మాట్లాడుతూ తిరుమలలో తెలంగాణ భక్తులకు జరుగుతున్న నిర్లక్ష్యాన్ని ఎండగట్టారు. తెలంగాణ మంత్రులు, ఎమ్మెల్యేలు ఇప్పటి సాఫర్లు లేఖలను టీటీడీ స్వీకరించడం లేదని ఆరోపించారు. తెలంగాణ భక్తుల గురించి ఆంధ్రప్రదేశ్ ప్రభుత్వంతో మంతనాలు జరుపుతున్నామని, ముఖ్యమంత్రి చంద్రబాబునాయుడుతో మాట్లాడగా సీఎం సానుకూలంగా స్పందించారని అన్నారు. టీటీడీ తెలంగాణ భక్తుల మీద ప్రత్యేక దృష్టి సారించి ప్రాధాన్యత ఇవ్వాలని సూచించారు. అప్పట్లో తమ దురదృష్టం వల్ల శ్రీశైలాన్ని కోల్పోయి ఆంధ్రాకు ఇవాల్సీ వచ్చిందని అన్నారు. తెలంగాణ నుంచి టీటీడీకి అధిక రాబడి వస్తోందని , టీటీడీ తెలంగాణలో ధర్మప్రచారానికి నిధులు కేటాయించాలని కోరారు. తెలంగాణలో దేవాలయాలు, కల్యాణ మండపాల నిర్మాణానికి టీటీడీ సహకరించాలని మంత్రి కోరారు.



మన్మోహన్ సింగ్ పార్లమెంటులో నివాళులర్పించిన సీఎం రేవంత్ రెడ్డి

దిల్లీ: మాజీ ప్రధాని మన్మోహన్ సింగ్ పార్లమెంటులోని తెలంగాణ ముఖ్యమంత్రి రేవంత్ రెడ్డి నివాళులర్పించారు. బెళగావి నుంచి నేరుగా దిల్లీ వెళ్లిన సీఎం... అక్కడి నుంచి మన్మోహన్ నివాసానికి వెళ్లి శ్రద్ధాంజలి ఘటించారు. ఆయన వెంట కాంగ్రెస్ పార్టీ రాష్ట్ర ఇన్ ఛార్జి దీపాదాస్ మున్షీ, పీసీసీ అధ్యక్షుడు మహేశ్ కుమార్ గౌడ్, మంత్రి దామోదర రాజనర్సింహ, పలువురు ఎంపీలు, కాంగ్రెస్ నేతలు ఉన్నారు.

తెలంగాణ ఎప్పటికీ రుణపడి ఉండే ఒకే ఒక్కడు

హైదరాబాద్ : కోట్లాది ప్రజల కలల్ని తీర్చినాడు. కన్నీళ్లను తుడిచినాడు. ప్రజా త్యాగాలకు తల్లిదండ్రులైనా.. తెలంగాణ నుంచి తీసుకోవటమే కానీ ఇవ్వటం చేతకాని లక్షల నేతలకు భిన్నంగా.. దశాబ్దాల తరబడి వాస్తవంగా మారని డిమాండ్ ను తీర్చినాడు ఎవరైనా ఉన్నారంటే.. అది ఒక్క మన్మోహన్ సింగ్ మాత్రమే. తెలంగాణ నుంచి అందరూ తీసుకున్నాళ్లే. ఇవ్వటమే తప్పించి.. తీసుకోని నేత ఎవరైనా ఉన్నారంటే అది మన్మోహన్ సింగ్ మాత్రమేనని చెప్పాలి. తెలంగాణ రాష్ట్ర సాధనకు సోనియా గాంధీ ఒకే చెప్పిన తర్వాతే.. రియాలిటీలోకి వచ్చిందన్నది నిజమే అయినప్పటికీ.. ఆ రోజుల్లో ప్రధాన మంత్రిగా ఉన్న మన్మోహన్ మోతాకులు అద్భుత పెట్టకున్నా.. ఏదో ఒక చిన్న పుల్ల వేసినా.. తెలంగాణ కల సాకారం అయ్యేది కాదు. తెలంగాణకు రవ్వంత ఇచ్చి.. కొండంత తీసుకున్నట్లు ఎందరో. కానీ.. తానేమీ ఆశించకుండా తెలంగాణకు ఇవ్వటమే తప్పించి.. తిరిగి తీసుకోవటం రాని తత్వం ఆయన సొంతం. ఇంత ఎందుకు.. తెలంగాణ ప్రజల ఆకాంక్షల్ని తీర్చిన ఆయన.. దానికి సంబంధించిన చిన్నపాటి క్రెడిట్ తీసుకోవటం కనిపించదు. తెలంగాణ అంశాన్ని బేతం చేసి పోరాడి సాధించి క్రెడిట్ ను కేసీఆర్ సొంతం చేసుకుంటే.. తెలంగాణను ఇచ్చింది సోనియాగాంధీగా పేరు సొంతం చేసుకున్నారు. అయితే.. ఆయనకు మాత్రమే సాధ్యమని చెప్పాలి.



పార్టీ విధానానికి తగ్గట్లు తెలంగాణ రాష్ట్ర ఏర్పాటులో కీలక భూమిక పోషించిన మన్మోహన్ మాత్రం మౌనంగానే ఉన్నారు. తాను చేయాల్సింది చేసుకుంటూ పోయారు. సోనియా.. కేసీఆర్ కు తెలంగాణ ఏర్పాటులో కీలక భూమిక పోషించినట్లుగా కనిపించినప్పటికీ.. అందుకు తన వంతు సాయాన్ని అందించటంలో మన్మోహన్ ముందున్నారు. అయినప్పటికీ.. తనకెలాంటి క్రెడిట్ దక్కకపోవటాన్ని ఆయన పెద్దగా పట్టించుకున్నట్లు కనిపించదు అదే.. ఆయనకు మాత్రమే సాధ్యమని చెప్పాలి.

తెలంగాణకు మన్మోహన్ తో ప్రత్యేక అనుబంధం: మాజీ సీఎం కేసీఆర్



హైదరాబాద్: మాజీ ప్రధానమంత్రి మన్మోహన్ సింగ్ అంత్యక్రియలకు భారత రాష్ట్ర సమితి (భారాస) నేతలు హాజరు కానున్నారు. భారాస అధినేత, మాజీ సీఎం కేసీఆర్ ఆదేశాల మేరకు

బీసీ రిజర్వేషన్లపై స్పష్టత ఇచ్చాకే స్థానిక సంస్థల ఎన్నికలు నిర్వహించాలి.. ఎమ్మెల్యే కవిత డిమాండ్



హైదరాబాద్: బీసీ రిజర్వేషన్ పెంపుపై స్పష్టత ఇవ్వకుండా స్థానిక సంస్థల ఎన్నికలు జరపడానికి వీల్లేదని బీఆర్ఎస్ ఎమ్మెల్యే కవిత అన్నారు. ఎన్నికలు నిర్వహించడానికి ప్రభుత్వం ఏర్పాటు చేస్తున్నట్లు వార్తలు వస్తున్నాయన్నారు. స్థానిక ఎన్నికల్లో బీసీలకు 42 శాతం రిజర్వేషన్లు కల్పిస్తామని కామారెడ్డి డిక్లరేషన్లో కాంగ్రెస్ పార్టీ పేర్కొన్నదని చెప్పారు. బీసీ సంఘాలతో హైదరాబాద్ లోని తన నివాసం లో ఎమ్మెల్యే కవిత సమావేశమయ్యారు. అనంతరం మీడియాతో మాట్లాడుతూ.. బీసీల జనాభా ఎంతో తేలికుండా హామీ ఎలా ఇచ్చారని ప్రశ్నించారు. జనాభాలో నగరానికిపైగా బీసీలు ఉన్నారని చెప్పారు. కానీ 42 శాతం అని కాంగ్రెస్ ఎలా చెబుతుందో అంతుపట్టడం లేదని ఆగ్రహం వ్యక్తం చేశారు. 42 శాతం రిజర్వేషన్లు కల్పించకుండానే ఎన్నికలు నిర్వహిస్తారా.. అనే అనుమానాలు కలుగుతున్నాయని చెప్పారు. రిజర్వేషన్లు పెంచకుంటే ఎన్నికలు జరగనిచ్చేదని లేదని స్పష్టం చేశారు. మండల కేంద్రాలు, జిల్లాల్లో నిరసన ప్రదర్శన చేస్తామన్నారు. 42 శాతం రిజర్వేషన్లు ఇవ్వకుండా ఎన్నికలు నిర్వహిస్తే తీవ్ర పరిణామాలు ఉంటాయని హెచ్చరించారు. బీసీ డెవలప్మెంట్ కమిషన్ నివేదిక ఇచ్చిన తర్వాత, బీసీ జనాభాను వెల్లడించిన తర్వాతే ఎన్నికలపై ఆలోచన చేయాలని డిమాండ్ చేశారు. అప్పటివరకు స్థానిక సంస్థల ఎన్నికల గురించి ప్రభుత్వం ఆలోచన చేయకూడదని చెప్పారు. సావిత్రీబాయి హుస్సేన్ రిమాండ్ నుంచి సుందర్బంగా జనవరి 3న ఇందిరా పార్కు వద్ద భారీ సభను నిర్వహిస్తామన్నారు. జనాభా లెక్కల్లో కులగణన చేపట్టాలని కేంద్రంలోని బీజేపీ ప్రభుత్వాన్ని డిమాండ్ చేశారు. బీసీలకు ఏటా రూ.20 వేల కోట్లు బడ్జెట్ కేటాయిస్తామని ఇచ్చిన హామీని కాంగ్రెస్ ప్రభుత్వం తప్పించి విమర్శించారు.

మన్మోహన్ హయాంలోనే తెలంగాణ ఆవిర్భావం.. ఏపీ ఎంపీలు వ్యతిరేకించినా వెనక్కితగ్గని భీశాఖ

హైదరాబాద్: తెలంగాణ రాష్ట్ర ఏర్పాటుకోసం జరిగిన అరవై ఏండ్ల సుదీర్ఘ పోరాటానికి మన్మోహన్ ది ప్రభుత్వంలోనే ముగింపులభించింది. నాలుగు కోట్ల తెలంగాణ ప్రజల ఆకాంక్ష మాజీ ప్రధాని మన్మోహన్ సింగ్ హయాంలోనే నెరవేరింది. ఆయన ప్రధానిగా ఉన్నప్పుడే తెలంగాణ రాష్ట్రాన్ని ఏర్పాటు చేస్తూ డిసెంబర్ 9 ప్రకటన వెలువడింది. 1971లో తెలంగాణ రాష్ట్రాన్ని ఇస్తామని మాటతప్పిన కాంగ్రెస్ తప్పును 2014లో సరిదిద్ది, తెలంగాణ ప్రత్యేక రాష్ట్రం ఏర్పాటుకు బాటలు వేసిన ఘనత ఆయనకు దక్కుతుంది. తన ప్రభుత్వానికి పూర్తిస్థాయి మెజార్టీ లేకున్నా అత్యంత పూర్వహత్యంగా తెలంగాణ బిల్లును ఉభయసభల్లో గట్టిపెట్టారు. తెలంగాణ ఏర్పాటును కాంగ్రెస్ పార్టీకి చెందిన ఆంధ్ర నేతలు, ఎంపీలు తీవ్రంగా వ్యతిరేకించారు. కేంద్ర కేబినెట్ లో ఉన్న ఏపీ నేతలు రాజీమానా చేస్తామని బెదిరించారు. అయినప్పటికీ మన్మోహన్ సింగ్ వెనక్కి తగ్గలేదు. పార్లమెంటులో రచ్చజరిగినా ఇచ్చిన మాట ప్రకారం తెలంగాణ రాష్ట్రాన్ని ఏర్పాటు చేశారు. పార్లమెంట్ లో తెలంగాణ బిల్లు పాస్ చేయించేందుకు మన్మోహన్ సింగ్ కీలక భూమిక పోషించారన్నారు అప్పటి కేంద్రమంత్రి షిండే అన్నారు. ఇక అధికారం కోల్పోయాక కూడా విభజన సమస్యల పరిష్కారానికి మన్మోహన్ డిమాండ్ చేశారు. విభజన హామీలన్నింటినీ నెరవేర్చాలన్నారు. ఇక, దశాబ్దాల పాటు తెలంగాణపై కొనసాగిన అణచివేత, ఆర్థిక దోపిడీ, సామాజిక, సాంస్కృతిక వివక్ష తెలిసిన అతికొద్ది మంది జాతీయ నాయకుల్లో మన్మోహన్ సింగ్ ముందు వరుసలో ఉంటారు. తెలంగాణ ఆకాంక్షలను, రాష్ట్రం ఆవిర్భవించకపోతే జరిగే అసర్వాలను బీఆర్ఎస్ అధినేత కేసీఆర్, తెలంగాణ నిర్మాతలకర్త ఆచార్య కొత్తపల్లి జయశంకర్ పూసగుచ్చినట్లు వివరిస్తే అర్థం చేసుకున్న మనసున్న పాలకుడు మన్మోహన్ సింగ్.

ప్రభాత సమూహారం
తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194